

महाराष्ट्र राज्यातील ऑटोरिक्षा व टॅक्सी  
परवान्यांच्या अटी व शर्तीबाबत...

## महाराष्ट्र शासन

### गृह विभाग

शासन निर्णय क्रमांक:- एमव्हीआर-०८१५/प्र.क्र.३८७/ परि २

मादाम कामा मार्ग, हुतात्मा राजगुरु चौक,

मंत्रालय, मुंबई.

दिनांक :- १८ जुलै, २०१७.

**संदर्भ:-** १) शासन अधिसूचना क्र.एमव्हीआर-०८१५/प्र.क्र.३८७/ परि २, दि.१७.०६.२०१७.

२) अपर परिवहन आयुक्त, महाराष्ट्र राज्य, मुंबई यांचे पत्र क्र.पआ/म.रा./का-१ /  
नस्ती क्र.५०-A(२)/२०१५/२०१७/२०१७/जा.क्र.९७६८, दि.२९.०६.२०१७.

### प्रस्तावना :-

राज्यातील ऑटोरिक्षा/टॅक्सी परवान्यांवरील निर्बंध संदर्भाधिन क्र.१ येथील दि.१७.०६.२०१७ च्या अधिसूचनेन्वये उठविण्यात आलेले आहेत. त्याअनुषंगाने ऑटोरिक्षा / टॅक्सी परवाने जारी करण्याकरीता अटी व शर्ती विहित करण्याचा प्रस्ताव परिवहन आयुक्त कार्यालयाने संदर्भाधिन क्र.२ येथील दि.२९.०६.२०१७ च्या पत्रान्वये शासनास सादर केला असून सदर बाब शासनाच्या विचाराधिन होती.

### शासन निर्णय :-

राज्यात यापुढे तीन चाकी तीन आसनी ऑटोरिक्षा व टॅक्सी परवाने खालील अटी व शर्तीच्या अधिन राहून जारी करण्यात यावेत.

- १) अर्जदाराकडे परिवहन संवर्गातील ऑटोरिक्षा/ टॅक्सी चालविण्याची वैध अनुज्ञप्ती व ऑटोरिक्षा किंवा टॅक्सी चालविण्याचा बॅज (कॅब बॅज) असणे आवश्यक आहे.
- २) अर्जदारास पोलीस विभागाकडून चारित्र्य पडताळणी दाखला सादर करणे आवश्यक राहिल.
- ३) अर्जदारास तो सरकारी/निमसरकारी, खाजगी कंपनी अथवा संघटीत क्षेत्रातील इतर कोणत्याही संस्थेत/उद्योगात नोकरी करीत नसल्याचे प्रतिज्ञापत्र सादर करणे आवश्यक राहिल.
- ४) अर्जदाराकडे त्याच्या नावे ऑटोरिक्षा/टॅक्सीचा परवाना नसल्याचे प्रतिज्ञापत्र सादर करावे लागेल.
- ५) परवान्यावर दाखल करण्याची ऑटोरिक्षा मुंबई महानगर क्षेत्र व पुणे/पिंपरी-चिंचवड शहर येथे सीएनजी/एलपीजी इंधनावर अथवा विद्युत उर्जेवर चालणारी असणे आवश्यक आहे. इतर महानगरपालिका क्षेत्रामध्ये ऑटोरिक्षा पेट्रोल/एलपीजी इंधनावर अथवा विद्युत उर्जेवर चालणारी असणे आवश्यक आहे. उर्वरित क्षेत्रात कोणत्याही इंधनावर चालणारी ऑटोरिक्षा नोंद करता येईल.

- ६) मुंबई महानगर क्षेत्र व इतर महानगरपालिका क्षेत्रामध्ये नोंदणी होणारी ऑटोरिक्षा नविन असणे आवश्यक राहिल. इतर क्षेत्रामध्ये परिवहनेतर संवर्गात नोंदणी झालेल्या जुन्या ऑटोरिक्षा स्विकारता येतील.
- ७) मुंबई महानगर क्षेत्रामध्ये नोंदणी होणाऱ्या टॅक्सी केवळ पेट्रोल/सीएनजी इंधनावर अथवा विद्युत उर्जेवर चालणाऱ्या असणे आवश्यक राहिल. इतर क्षेत्रामध्ये टॅक्सीचे इंधनाबाबत संबंधित प्रादेशिक परिवहन प्राधिकरणाच्या सध्या अस्तित्वात असलेल्या धोरणानुसार स्विकारता येतील.
- ८) भविष्यात शासनाने विहीत केल्यास परवानाधारकास ऑटोरिक्षा/टॅक्सीमध्ये जीपीएस/जीपीआरएस व आरएफआयडी टॅग बसविणे बंधनकारक राहिल.
- ९) अर्जदाराने बॅज प्राप्त करताना एसईसी नमून्यातील अधिवास प्रमाणपत्र सादर केले असल्याने इरादापत्र/परवाना देताना पुन्हा अधिवास प्रमाणपत्र सादर करण्याची आवश्यकता नाही.
- १०) विद्युत उर्जेवर चालणाऱ्या रिक्षांना दरदर्शिका (मिटर) असल्याशिवाय परवाने देण्यात येऊ नयेत.

२. त्याचप्रमाणे यापूर्वी झालेल्या ऑटोरिक्षा/टॅक्सी लॉटरीतील ज्या विजयी उमेदवारांचे अर्ज विचाराधीन असतील त्याव्यतिरिक्त उर्वरित प्रतिकायादी रद्द करण्यात येत आहे. अशा विचाराधीन अर्जाबाबत या आदेशातील अटी व शर्ती लागू राहतील. तसेच, प्रतिका यादीतील उमेदवारांना नव्याने अर्ज सादर करता येईल.

३. तीन चाकी सहा आसनी ऑटोरिक्षा व जिप टाईप काळी-पिवळी टॅक्सी यांचे परवान्यांवरील निर्बंध पूर्वीप्रमाणेच चालू राहतील.

४. ऑटोरिक्षा/टॅक्सीच्या परवान्यासंदर्भात राज्यातील विविध न्यायालयात प्रलंबित असलेल्या याचिकेतील मा.न्यायालयाच्या न्यायनिर्णयाच्या अधिन राहून सदर परवाने देण्यात यावेत.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक क्रमांक २०१७०७१०१०४९३९३०२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि.ज्यो.घिरटकर)

कार्यासन अधिकारी, महाराष्ट्र शासन

प्रत,

- १) मा. राज्यपाल यांचे प्रधान सचिव, राजभवन, मलबार हिल, मुंबई
- २) मा. मुख्यमंत्री यांचे प्रधान सचिव / सचिव, मंत्रालय, मुंबई

- ३) सर्व मा.मंत्री/मा.राज्यमंत्री, मंत्रालय, मुंबई
- ४) मा.अध्यक्ष, विधानसभा यांचे खाजगी सचिव, विधानभवन, मुंबई
- ५) मा.सभापती, विधानपरिषद यांचे खाजगी सचिव, विधानभवन, मुंबई
- ६) मा.उपाध्यक्ष, विधानसभा यांचे खाजगी सचिव, विधानभवन, मुंबई
- ७) मा.उपसभापती, विधानपरिषद यांचे खाजगी सचिव, विधानभवन, मुंबई
- ८) मा.विरोधी पक्षनेता (विधानसभा) यांचे खाजगी सचिव, विधानभवन, मुंबई
- ९) मा.विरोधी पक्षनेता (विधानपरिषद) यांचे खाजगी सचिव, विधानभवन, मुंबई
- १०) मा. संसद सदस्य (महाराष्ट्र राज्य)
- ११) मा.विधानसभा सदस्य (सर्व)
- १२) मा.विधान परिषद सदस्य (सर्व)
- १३) मा. मुख्य सचिव, मंत्रालय, मुंबई.
- १४) मा.अपर मुख्य सचिव (गृह), मंत्रालय, मुंबई-३२
- १५) मा.प्रधान सचिव (परिवहन), मंत्रालय, मुंबई-३२
- १६) मा.प्रधान सचिव, नगर विकास विभाग, मंत्रालय, मुंबई-३२
- १७) मा.प्रधान सचिव, शालेय शिक्षण विभाग, मंत्रालय, मुंबई-३२
- १८) मा.प्रधान सचिव, सार्वजनिक बांधकाम विभाग, मंत्रालय, मुंबई-३२
- १९) मा.प्रधान सचिव, सार्वजनिक आरोग्य विभाग, मंत्रालय, मुंबई
- २०) मा.प्रधान सचिव, महसूल विभाग, मंत्रालय, मुंबई-३२
- २१) मा.प्रधान सचिव, ग्राम विकास विभाग, मंत्रालय, मुंबई
- २२) परिवहन आयुक्त, महाराष्ट्र राज्य, मुंबई
- २३) अध्यक्ष, परिवहन प्राधिकरण (सर्व)
- २४) सर्व जिल्हाधिकारी
- २५) सर्व पोलिस आयुक्त
- २६) सर्व जिल्हा पोलिस अधीक्षक
- २७) सदस्य, परिवहन प्राधिकरण (सर्व)
- २८) सदस्य सचिव, परिवहन प्राधिकरण (सर्व)
- २९) प्रादेशिक परिवहन अधिकारी (सर्व)
- ३०) निवडनस्ती (परि-२).